

कदमा में नकली शराब फैक्ट्री का भंडाफोड़, महिला धरायी

हिन्दुस्तान टीम, जमशेदपुर | Published By: Newsrap

- Last updated: Tue, 22 Dec 2020 06:13 PM



कदमा थाना अंतर्गत ग्रीन पार्क स्थित मकान नम्बर के-29 में छापेमारी कर आबकारी विभाग की टीम ने नकली विदेशी शराब फैक्ट्री का भंडाफोड़ किया है। शराब फैक्ट्री संचालित करने के आरोप में एक महिला उर्मिला दास को पुलिस ने गिरफ्तार किया है। महिला मकान मालकिन है। फैक्ट्री मालिक राकेश कुमार मौके से भागने में सफल रहा। छापेमारी की कार्रवाई सुबह की गयी।

आबकारी विभाग की टीम को शराब की बोतल बरामद नहीं हुई, लेकिन मौके से 10 लीटर स्पिरिट, 30 लीटर बना हुआ रंगीन शराब, तीन लीटर केरामेल के अलावा काफी संख्या में स्टीकर व 1500 से अधिक ढक्कन समेत अन्य सामान बरामद हुआ है। इस बात की आशंका है कि यहां बनने वाली नकली विदेशी शराब पश्चिम बंगाल क्षेत्र में ले जाकर बेचा जाता था। आबकारी विभाग की टीम को महिला से पूछताछ में जानकारी मिली है कि राकेश शराब बनाने वाले सामान को कोलकाता से मंगाता था।

उर्मिला दास ने आबकारी विभाग की टीम को बताया कि सोनारी निवासी राकेश ने इस मकान को 1500 रुपये में किराए में लिया था। वह टेम्पो से आता था और यहां से शराब बनाने वाले सामान को थैले में भरकर ले जाता था।

Source: <https://www.livehindustan.com/jharkhand/jamshedpur/story-fake-liquor-factory-busted-in-kadama-woman-arrested-3698842.html>